

Beltna

minn Madeline Micallef

Wara t-teżina dwar djalettek
poeżija kien imiss niktiblek,
għalhekk ħarbixtlek erba' versi
li jittrattaw lil din beltek.

Fil-qalb ta' raħlek, imnaqqax żmienek.
Immarkati t-toroq bid-djuq u t-tisripa
bħal ħabibtek il-belt tal-Imdina,
lejn fejn qed iħares San Girgor
tal-parroċċa l-qadima.

Matul iż-żmien raħlek ipproduċa
il-bnin żejt taż-żebbuġa.
Għal dan l-isforz il-Granmastru Hompesch
lil ismek għażel li jżejjen
bit-titlu ta' belt għal dejjem.

Beltek maqsuma f'zewġt irħula
Hal Bisbut u Bisqallin,
imbagħad f'nhar il-festa
flimkien jingħaqdu biex jicċelebraw
l-għażiża festa ta' Katarin.

Bir-riħa ta' qagħaq ta' Barbetta
toħroġ minn dak fommok
ta' kull filgħodu
jew bir-riħa ta' pastizzi ta' Roger
li jarma kuljum fil-pjazzetta.

Din il-belt bir-rikkezzi saħritni
palazzi u djar kbar
f'daqsxejn ta' raħal
fin-nofsinhar ta' gżirietna,
f'nofs il-baħar tal-Mediterran.